



Skill Development Programme

For Answer Writing

Economy (Model Answer)

DATE : 06 Sep, 2018

TIME : 06:30 pm

मुख्य परीक्षा

प्रश्न- राज्य कृषि उत्पाद बाजार समिति (APMC) से आप क्या समझते हैं? इसके उद्देश्य एवं प्रचालन की सीमाओं का वर्णन कीजिए। (150 शब्द, 10 अंक)

What do you understand by state Agricultural Produce Markets Committee, describe its objectives and hundles in its operation. (150 Words, 10 Marks)

MODEL ANSWER

उत्तर- भूमिका में निम्न बातों को शामिल किया जा सकता है-

राज्य कृषि उत्पाद समिति कृषि विपणन की एक प्रणाली है जिसकी स्थापना कृषकों को उनके उपज का सही मूल्य प्रदान करने के लिए की गई है। संविधान में कृषि को राज्य सूची का विषय बनाया गया है जिसके आधार पर राज्य, कृषि उत्पाद बाजार समिति की स्थापना करते हैं।

मुख्य विषय वस्तु:-

उद्देश्य-

1. कृषि उत्पाद बाजार समिति केन्द्र निर्देशित राज्य स्तरीय संस्था है।
2. कृषि आधारित उत्पादों को विपणन के द्वारा कृषकों के लिए लाभकारी बनाने का कार्य करता है।
3. यह कृषि आधारित उत्पाद को कृषकों के लिए लाभकारी बनाने व उसके विपणन का कार्य करता है।
4. यह कृषि उत्पादों का उचित मूल्य निर्धारण करने तथा उचित मूल्य द्वारा कृषकों की आय सुनिश्चित करने का प्रयास करता है।
5. यह कृषकों के साथ उपभोक्ताओं का भी हित सुनिश्चित करने का कार्य करता है।
6. इस संदर्भ में यह उत्पादक तथा उपभोक्ता दोनों के लिए खाद्य मुद्रास्फीति को संतुलित करने का कार्य करता है।

प्रचालन की सीमाएँ:-

1. इसके तहत फर्स्ट सेल केवल कृषि उत्पाद बाजार समिति में पंजीकृत व्यापारियों के पास ही किया जा सकता है जिससे किसानों तथा व्यापारियों दोनों के हित प्रभावित हो रहे हैं।
2. यह केवल पंजीकृत व्यापारियों को वरीयता देता है, जिससे कीमत प्रभावित होती है तथा स्वस्थ प्रतिस्पर्धा का विकास नहीं हो पाता है।
3. ए.पी.एम.सी. में नये व्यापारियों के पंजीकरण में जटिलता होने के कारण व्यापारियों का हित प्रभावित हो रहा है।
4. यह निजी क्षेत्र में मण्डियों की स्थापना की अनुमति नहीं देता है। परिणामस्वरूप प्रतिस्पर्द्धा का स्तर कम हो जाता है।
5. यह एक उत्पादक से उपभोक्ता को सीधी खरीद की अनुमति नहीं देता है जिससे किसानों को उचित मूल्य नहीं मिल पाता है तथा बिचौलियों के द्वारा खाद्य मुद्रास्फीति को बढ़ावा दिया जाता है, इत्यादि।

अंत में संक्षिप्त निष्कर्ष दें।

* * *